



Врз основа на член 18 став 1 алинеја 20 и член 23 став 1 алинеја 1 од Законот за аудио и аудиовизуелни медиумски услуги („Службен весник на РМ“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на РСМ“ бр.42/20, 77/21, 154/23, 55/24, 193/24 и 247/25), а во врска со член 80 ставови 7, 8 и 9 од истиот Закон, точка 4 од Насоките за доброволно пријавување на радијата за емитување домашна музика арх.бр.01-546/1 од 04.02.2019 година, точка 6 и точка 14 од Упатството за определување на рокот за постапување по решенијата на Агенцијата за преземање мерка (Пречистен текст) арх.бр.01-4241/1 од 1.10.2025 година, Писмениот извештај за извршен програмски надзор арх.бр.10-5106/1 од 27.11.2025 г. и Заклучокот арх.бр.02-5529/3 од 25.12.2025 г., Советот на Агенцијата за аудио и аудиовизуелни медиумски услуги, на 24 седница одржана на 25.12.2025 г., го донесе следното

Решение за преземање мерка – јавна опомена

1. ЈАВНО СЕ ОПОМЕНУВА Трговското радиодифузно друштво (ТРД) ЦЕЗ ФМ ДООЕЛ Скопје, заради извршена повреда на член 80 ставови 7, 8 и 9 од Законот за аудио и аудиовизуелни медиумски услуги (ЗАВМУ), а во врска со точка 4 од Насоките за доброволно пријавување на радијата за емитување домашна музика, на начин што радиодифузерот во рамките на својот радио програмски сервис на 11 ноември 2025 година, во периодот од 6 до 00 часот, наместо најмалку 10%, емитуваше 2.77% домашна музика од вкупно емитуваната музика во анализираното деноноќие.

Повредата од став 1 од оваа точка, специфицирана е во Писмениот извештај за извршен програмски надзор, арх.бр.10-5106/1 од 27.11.2025 година, кој е составен дел на ова Решение како Прилог бр.1.

2. МУ СЕ НАЛОЖУВА на ТРД ЦЕЗ ФМ ДООЕЛ Скопје во рок од 20 (дваесет) дена од денот на приемот на Решението да го усогласи своето работење со одредбите од ЗАВМУ и Насоките за доброволно пријавување на радијата за емитување домашна музика.

3. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

4. Ова Решение е конечно, а како ден на негово донесување се смета денот на неговата заверка во Архивата на Агенцијата за аудио и аудиовизуелни медиумски услуги (Агенцијата).

Образложение

Агенцијата за аудио и аудиовизуелни медиумски услуги (Агенцијата) врз основа на член 28 од Законот за аудио и аудиовизуелни медиумски услуги (ЗАВМУ) е надлежна да врши програмски надзор (мониторинг) на програмите на радиодифузерите и давателите на аудиовизуелни медиумски услуги по барање, како и на програмските пакети кои ги реемитуваат операторите на јавни електронски комуникациски мрежи од аспект на почитувањето на одредбите од цитираниот Закон, дозволите, издадените потврди за регистрација, подзаконските акти и другите акти донесени од Агенцијата.

Во согласност со член 23 став 1 алинеја 1 од ЗАВМУ, Советот на Агенцијата против издавач на медиум (радиодифузер) презема мерка – јавна опомена согласно со овој Закон, во случаите кога е извршена повреда на одредбите од ЗАВМУ и

подзаконските акти донесени врз основа на истиот Закон, како и на условите и обврските утврдени со дозволата и други акти на Агенцијата.

Согласно член 80 став 7 од ЗАВМУ, трговските радиодифузни друштва кои емитуваат програма на радио и кои што на почетокот на календарската година доброволно ќе пријават во Агенцијата за аудио и аудиовизуелни медиумски услуги процент на емитување на музика на македонски јазик и етничките заедници, за истиот процент ќе добијат намалување на висината на надоместокот за лиценца. Минималното намалување на надоместокот за лиценца по овој основ може да биде 10%, а максималното намалување до 30%. Трговските радиодифузни друштва кои емитуваат програма на радио и кои емитуваат музика повеќе од 30% на македонски јазик и етничките заедници, не може да добијат намалување на надоместокот за лиценца повеќе од 30% (член 80 став 8 од ЗАВМУ). Советот на Агенцијата, согласно член 80 став 9 од истиот Закон, ќе донесе подзаконски акт со кој ќе утврди план за времето и жанрот за емитување на музика на македонски јазик и етничките заедници за трговските радиодифузни друштва кои емитуваат програма на радио.

Советот на Агенцијата донесе Насоки за доброволно пријавување на радијата за емитување домашна музика арх.бр.01-546/1 од 4.2.2019 г. (во понатамошниот текст: Насоки), со кои се утврди начинот на имплементација на член 80 ставови 7, 8 и 9 од ЗАВМУ, кои овозможуваат трговските радиодифузни друштва кои емитуваат програма на радио, да добијат намалување на висината на надоместокот за дозвола за радио емитување согласно со процентот инструментална музика од македонски автори, вокална и/или вокално – инструментална музика на јазикот/јазиците на кој/кои ќе се емитува говорниот дел од програмата, што пријавиле дека ќе го емитуваат во текот на денот.

Во точка 4 од Насоките, утврдено е дека радио програмските сервиси се должни пријавениот процент музика на македонски и на јазиците на етничките заедници, да го емитуваат на дневно ниво, во периодот од 6 часот до 00 часот.

Во точка 5 од Насоките, Советот на Агенцијата определи дека радио програмските сервиси се должни да го емитуваат пријавениот процент музика на македонски јазик и на јазиците на етничките заедници, со жанровска одредница каква што пријавиле во програмскиот концепт, кој што е составен дел од нивната Дозвола за радио емитување.

ТРД ЦЕЗ ФМ ДООЕЛ Скопје со допис, наш арх.бр.03-5377/1 од 31.12.2024 г. ја извести Агенцијата дека на дневно ниво ќе емитува 10% музика на македонски јазик, односно „домашна цез музика“. Врз основа на добиеното известување, а во согласност со член 80 став 7 од ЗАВМУ, Агенцијата издаде Фактура бр.2025-100-0039 (наш арх.бр.05-146/1) од 10.01.2025 г., во која беше пресметано намалување од 10% на надоместокот за дозвола за радио емитување за 2025 г.

Имајќи предвид дека ТРД ЦЕЗ ФМ ДООЕЛ Скопје има дозвола (Уп1 бр.08-83 од 7.9.2023 г.) за емитување програма на македонски јазик, доброволно преземената обврска за емитување домашна музика треба да ја остварува со емитување вокална и/или вокално-инструментална музика на македонски јазик и/или со емитување инструментална музика од автори од Република Северна Македонија (PCM).

Во рамките на своите законски надлежности, Агенцијата преку Секторот за програмски работи, врз радио програмскиот сервис на ТРД ЦЕЗ ФМ ДООЕЛ Скопје, на 27 ноември 2025 г., изврши редовен програмски надзор, при што констатираше дека радиодифузерот сторил прекршување на член 80 ставови 7, 8 и 9 од ЗАВМУ, а во врска со точка 4 од Насоките, односно дека во рамките на својот радио програмски сервис, на 11 ноември 2025 г., во периодот од 6 до 00 часот, наместо најмалку 10%, емитувал 37 минути и 57 секунди инструментална музика од автори од PCM, што е 2.77% домашна музика од вкупно емитуваната музика (22 часа 50 минути и 30 секунди) во анализираното деноноќие.

Повредата од став 1 од оваа точка, специфицирана е во Писмениот извештај за извршен програмски надзор, арх.бр.10-5106/1 од 27.11.2025 г., кој е составен дел на ова Решение како Прилог бр.1.

Согласно член 23 став 3 од ЗАВМУ, Советот на Агенцијата до ТРД ЏЕЗ ФМ ДООЕЛ Скопје, испрати Допис арх.бр.10-5106/2 од 1.12.2025 г., со кој му го достави Писмениот извештај за извршен програмски надзор, арх.бр.10-5106/1 од 27.11.2025 г., со цел во рок од 7 (седум) работни денови од денот на приемот на дописот, до Советот на Агенцијата да достави изјаснување во писмена форма за стореното прекршување на одредбите од ЗАВМУ и Насоките. Дописот беше уредно примен од страна на радиодифузерот на 11.12.2025 г. Во предвидениот рок, односно на 18.12.2025 година, ТРД ЏЕЗ ФМ ДООЕЛ Скопје до Агенцијата достави Изјаснување наш.арх.бр.10-5106/3 од 18.12.2025 година. Советот на Агенцијата на 24 седница одржана на 25.12.2025 година, го разгледа предметниот Писмен извештај од извршен надзор и доставеното писмено изјаснување и заклучи на ТРД ЏЕЗ ФМ ДООЕЛ Скопје да му се изрече мерка – јавна опомена.

Следствено на напред наведеното, врз основа на член 18 став 1 алинеја 20 и член 23 став 1 алинеја 1 од ЗАВМУ, член 80 ставови 7, 8 и 9 од истиот Закон, а во врска со точка 4 од Насоките, точка 6 и точка 14 од Упатството за определување на рокот за постапување по решенијата на Агенцијата за преземање мерка и Писмениот извештај за извршен програмски надзор арх.бр.10-5106/1 од 27.11.2025 година, поради извршената повреда утврдена во точка 1 на ова Решение, Советот на Агенцијата, на 24 седница одржана на 25.12.2025 г., согласно Заклучокот арх.бр.02-5529/3 од 25.12.2025 г., донесе Решение со кое јавно се опоменува ТРД ЏЕЗ ФМ ДООЕЛ Скопје и му се наложува, во рок од 20 (дваесет) дена од денот на приемот на решението да го усогласи своето работење со одредбите од ЗАВМУ и Насоките. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

Согласно член 24 ставови 1 и 2 од ЗАВМУ, ова Решение е конечно и против него радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Врз основа на горе наведеното, се донесе решение како во диспозитивот.

Прилог (1):

- Писмен извештај за извршен програмски надзор, арх.бр.10-5106/1 од 27.11.2025 година.



Агенција за аудио и
аудиовизуелни медиумски услуги,
претседател на Советот,

м-р Сашо Стефановски

Правна поука: Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Доставено до:

- ТРД ЏЕЗ ФМ ДООЕЛ Скопје;
- Управителот на ТРД ЏЕЗ ФМ ДООЕЛ Скопје;
- Одговорното лице на програмата во ТРД ЏЕЗ ФМ ДООЕЛ Скопје;
- Секторот за правни работи и јавни набавки;
- Секторот за програмски работи; и
- Назначените лица во Агенцијата за водење на уписникот Уп1.



До: д-р Зоран Трајчевски, директор на Агенцијата
за аудио и аудиовизуелни медиумски услуги

Примено: Pranuar:		27.11.2025	
Орг. Един. Nj.org.	Број: / Numer:	Прилог: Shtojce:	Вредност: Vlera:
10	5106/1		

Врз основа на членот 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр. 42/20, 77/21, 154/23, 55/24 и 193/24), се доставува:

**ПИСМЕН ИЗВЕШТАЈ
ЗА ИЗВРШЕН ПРОГРАМСКИ НАДЗОР**

1. Вид надзор: Редовен
2. Субјект на надзорот: Радио програмскиот сервис на Трговското радиодифузно друштво ЦЕЗ ФМ ДООЕЛ Скопје
3. Период опфатен со надзорот: 11 ноември 2025 година
4. Датум на извршување на надзорот: 27 ноември 2025 година

5. Предмет на надзорот:

- Член 64 од Законот за аудио и аудиовизуелни медиумски услуги (употреба на јазикот во програмите на радиодифузерите);

- Член 80 ставови 7, 8 и 9 од Законот за аудио и аудиовизуелни медиумски услуги ((7) Трговските радиодифузни друштва кои емитуваат програма на радио и коишто на почетокот на календарската година доброволно ќе пријават во Агенцијата за аудио и аудиовизуелни медиумски услуги процент на емитување на музика на македонски јазик и етничките заедници, за истиот процент ќе добијат намалување на висината на надоместокот за лиценца.

(8) Минималното намалување на надоместокот за лиценца по овој основ може да биде 10%, а максималното намалување до 30%. Трговските радиодифузни друштва кои емитуваат програма на радио и кои емитуваат музика повеќе од 30% на македонски јазик и етничките заедници, не може да добијат намалување на надоместокот за лиценца повеќе од 30%.

(9) Советот на Агенцијата за аудио и аудиовизуелни медиумски услуги ќе донесе подзаконски акт со кој ќе утврди план за времето и жанрот за емитување на музика на македонски јазик и етничките заедници за трговските радиодифузни друштва кои емитуваат програма на радио);

- Точка 4 од Насоките за доброволно пријавување на радијата за емитување домашна музика бр. 01-546/1 од 04.02.2019 година (Радио програмските сервиси се должни пријавениот процент музика на македонски и на јазиците на етничките заедници, да го емитуваат на дневно ниво, во периодот од 6 часот до 00 часот);

- Точка 5 од Насоките за доброволно пријавување на радијата за емитување домашна музика бр. 01-546/1 од 04.02.2019 година (Радио програмските сервиси се должни да емитуваат музика на македонски и на јазиците на етничките заедници со жанровска



одредница каква што пријавиле во Програмскиот концепт, којшто е составен дел од нивната Дозвола за радио емитување);

- **Член 90 од Законот за аудио и аудиовизуелни медиумски услуги** (Радиодифузерите што вршат дејност на регионално ниво се должни дневно да емитуваат најмалку 12 часа програма на радио).

6. Претходно изречена мерка: /

7. Констатации од надзорот:

Со редовниот програмски надзор врз радио програмскиот сервис на Трговското радиодифузно друштво ЦЕЗ ФМ ДООЕЛ Скопје, емитуван на 11 ноември 2025 година, на регионално ниво, е констатирано прекршување на член 80 ставови 7, 8 и 9 од Законот за аудио и аудиовизуелни медиумски услуги, а во врска со точка 4 од Насоките за доброволно пријавување на радијата за емитување домашна музика. (Радио програмските сервиси се должни пријавениот процент музика на македонски и на јазиците на етничките заедници, да го емитуваат на дневно ниво, во периодот од 6 часот до 00 часот).

Со допис (наш арх. бр. 03-5377/1 од 31.12.2024 година), Трговското радиодифузно друштво ЦЕЗ ФМ ДООЕЛ Скопје ја извести Агенцијата дека на дневно ниво ќе емитува 10% музика на македонски јазик, односно „домашна цез музика“.

Врз основа на неговото известување, а во согласност со член 80 став 7 од Законот за аудио и аудиовизуелни медиумски услуги, Агенцијата му издаде Фактура бр. 2025-100-0039 (наш арх. бр. 05-146/1 од 10.01.2025 година), во која беше пресметано намалување од 10% на надоместокот за дозвола за радио емитување за 2025 година.

Во согласност со член 80 став 9 од Законот за аудио и аудиовизуелни медиумски услуги, во Насоките за доброволно пријавување на радијата за емитување домашна музика, Советот на Агенцијата определи дека радио програмските сервиси се должни пријавениот процент музика на македонски јазик и на јазиците на етничките заедници, да го емитуваат на дневно ниво, во периодот од 6 часот до 00 часот, со жанровска одредница каква што пријавиле во програмските концепти што се составен дел на дозволите за радио емитување.

Имајќи предвид дека Трговското радиодифузно друштво ЦЕЗ ФМ ДООЕЛ Скопје има дозвола за емитување програма на македонски јазик, доброволно преземената обврска за емитување домашна музика треба да ја остварува со емитување вокална и/или вокално-инструментална музика на македонски јазик и/или со емитување инструментална музика од автори од Република Северна Македонија.

Со надзорот спроведен на 11 ноември 2025 година, беше констатирано дека радио програмскиот сервис на Трговското радиодифузно друштво ЦЕЗ ФМ ДООЕЛ Скопје, во периодот од 6 до 00 часот, како што пропишува точка 4 од Насоките донесени од Советот на Агенцијата, емитуваше 37 минути и 57 секунди инструментална музика од автори од Република Северна Македонија, што е 2.77% од вкупно емитуваната музика (22 часа 50 минути и 30 секунди) во анализираното деноноќие.



8. Опис на прекршувањето:

Спротивно на член 80 ставови 7, 8 и 9 од Законот за аудио и аудиовизуелни медиумски услуги, а во врска со точка 4 од Насоките за доброволно пријавување на радијата за емитување домашна музика, радио програмскиот сервис на Трговското радиодифузно друштво ЦЕЗ ФМ ДООЕЛ Скопје, на 11 ноември 2025 година, во периодот од 6 до 00 часот, наместо најмалку 10%, емитуваше 2.77% домашна музика од вкупно емитуваната музика во анализираното деноноќие.

9. Предлог мерка:

- Советот на Агенцијата, во согласност со член 23 од Законот за аудио и аудиовизуелни медиумски услуги да донесе решение за изрекување мерка јавна опомена на Трговското радиодифузно друштво ЦЕЗ ФМ ДООЕЛ Скопје, а во согласност со точката 6 од Упатството за определување на рокот за постапување по решенијата на Агенцијата за преземање мерка (Пречистен текст) бр. 01-4241/1 од 01.10.2025 година, да му наложи во рок од 20 (дваесет) дена од денот на приемот на решението да го усогласи своето работење со одредбите на членот 80 ставови 7, 8 и 9 од Законот за аудио и аудиовизуелни медиумски услуги, а во врска со точка 4 од Насоките за доброволно пријавување на радијата за емитување домашна музика.
- Да се изврши контролен надзор, со цел да се утврди дали субјектот на надзорот (радиодифузерот) постапил по изречената мерка јавна опомена, по истекот на рокот определен во поединечниот акт (решение), донесен од страна на Советот на Агенцијата.
- Доколку со контролниот надзор се утврди дека субјектот на надзорот (радиодифузерот) не постапил по изречената мерка јавна опомена, Советот на Агенцијата во согласност со точка 13 од Насоките за доброволно пријавување на радијата за емитување домашна музика (бр. 01-546/1 од 04.02.2019 година) да донесе решение со коешто ќе го задолжи Трговското радиодифузно друштво ЦЕЗ ФМ ДООЕЛ Скопје, да го доплати износот за којшто на почетокот од годината му беше намален надоместокот за дозвола за 2025 година.

Сектор за програмски работи